

MINUTI

KUNSILL LOKALI ŻURRIEQ

IT-TMIEN LEGISLATURA

LAQGH A NUMRU SITTA U GHOXRIN

26 ta' APRIL, 2017

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.00 ta' filgħaxija.

PREŻENTI

Is-Sindku s-Sinjur Ignatius Farrugia, l-Viċi Sindku s-Sinjura Rita Grima, u l-Kunsilliera Dr Jean Pierre Attard, is-Sinjorina Tiffany Ann Farrugia, s-Sur Joseph D'Amato, is-Sur Pierre Farrugia, s-Sur Kenneth Farrugia, s-Sur David Abdilla u s-Sur Dino Bonnici.

ASSENTI

Il-Kunsilliera Dr Jean Pierre Attard u s-Sur Kenneth Farrugia infurmaw li ma setgħux jattendu minhabba li kien imsiefer u minhabba xogħol rispettivament. Il-Kunsill aċċetta li l-iskuża tal-Kunsillieri. **Dok 1 u 2 mehmuzà.**

Ambaxxatur taż-Żgħażaġh

Is-Sur Kaydem Schembri.

UFFIĊĊJAL PREŻENTI

Is-Segretarju Eżekuttiv Josianne Cilia Mumford.

Is-Sindku Ignatius Farrugia ppresjeda s-seduta.

MINUTI

26.1		<i>KUNSIDERAZZJONI U APPROVAZZJONI TAL-MINUTI</i>
26.1.1		Ġew approvati l-minuti tal-ħamsa u għoxrin –il seduta.
26.2		<i>APPROVAZZJONI TAL-MINUTI TAL-KUMITAT AMMINISTRATTIV TA' BUBAQRA, U TAL-LAQGHAT ANNWALI U TAL-KUNSILL LOKALI ŻGHAŻAĠH</i>

26.2.1		Ġew approvati l-minuti numru 35 tal-Kumitat Amministrattiv ta' Bubaqra.
26.2.2		<p>Ġew approvati l-minuti numru 25 u 26 tal-Kunsill Lokali żgħażaġh.</p> <p>Is-Sur Kaydem Schembri informa lill-Kunsill li reġġhu hargu fondi li l-Kunsill Lokali Żgħażaġh jista japplika għalihom biex jagħmel xi tip ta' proġett li jammonta għal mhux aktar minn 3,000Euro.</p> <p>Is-Sur Kaydem Schembri f'isem il-Kunsill Lokali Żgħażaġh ippropona li jsiru qsari bi pjanti godda fi Triq il-Wied (il-promenade). Il-Kunsill infurmah li tali triq taqa' taht ir-responsabilta' tal-Gvern Ċentrali u għalhekk ikun aktar għaqli li jkun issugġeriet post/proġett ieħor.</p> <p>Il-Kunsillier Joseph D'Amato ppropona li jgħin lill-Kunsill Lokali Żgħażaġh fil-proposti tagħhom u jingabru stimi tal-proġett. Kien hemm qbil fuq dan.</p>
26.2.3		Ġew approvati l-minuti li saru fuq Festa Ħut.
26.3		<i>APPROVAZZJONI TAL-MINUTI TAR-REĠJUN NOFSINHAR</i>
26.3.1		Ġew approvati l-minuti numru 43, 44 u 45 tal-Kumitat Reġjonali Nofsinhar.
26.4		<i>KOMUNIKAZZJONI MIS-SINDKU</i>
26.4.1		<p>Is-Sindku informa li fejn illum hemm il-bankina quddiem Step In confectionery kien hemm żewġ hofor tal-festi li jintużaw miż-żewġ kazini. Perusni li jarmaw Triq Inglott f'isem l-Għaqda Karmelitana u Banda Queen Victoria qed itolbu permess lill-Kunsill biex iħaffru żewġ hofor godda għall-armar tal-festa u li jkunu jistgħu jintużaw miż-żewġ għaqdiet.</p> <p>Kien hemm qbil li l-Kunsill jagħti permess biex jiġu mħaffra żewġ toqob taht il-bankina fit-triq imsemmija.</p>
26.4.2		<p>Is-Segretarju Ezekuttiv infurmat li l-Kunsill irċieva talba biex tinżabar sigra taż-żebbuġ li qed tagħtti in-niċċa tal-Madonna tal-Karmnu li tinsab fi Triq San Ġorġ.</p> <p>Kien hemm qbil li jitqabbd il-kuntrattur tal-Kunsill biex jiżbor tali sigra.</p>

26.4.3		<p>Is-Segretarju Eżekuttiv ressqet numru ta' emails li saru bejna, bejn l-avukat tal-Kunsill u l-Avukat Jonathan Spiteri f'isem Paul Zammit li għandu sekwestru mill-Kunsill minhabba li ma kienx hallas l-ammont ta' 4,495Euro f'citazzjonijiet.</p> <p>Kien hemm qbil li għalkemm l-Avukat Spiteri ssuġġerixxa li l-klijent tiegħu jhallas l-ammont ta' 1,000Euro minflok 4,495Euro, minhabba li tali citazzjonijiet kienu doppji u l-vettura ma baqgħetx tajjat lill-klijent tiegħu, u minkejja li l-Avukat tal-Kunsill ta l-parir, li l-Kunsill jaççetta s-somma ta' 1,000Euro, il-Kunsill jitlob lill-Avukat, li l-Kunsill lest li jaççetta s-somma ta' 2,250Euro minflok 4,495Euro, biex iwaqqa s-sekwestru. Dan minhabba li l-argumenti li għab l-avukat Spiteri, kien imissu għamilhom fiż-żmien ta' meta inghataw it-tahrikiet u mhux snin wara.</p>
26.4.4		Is-Sindku
26.5		<i>TWEĠIBIET GĦALL-MISTOQSIJET TAL-KUNSILLIERI</i>
26.5.1		<p>Il-Kunsillier Dino Bonnici qal li llum kien ser jistaqsi lill-Kunsill jekk kellux xi komunikat fuq ix-xogħol wieqaf fi Vjal ix-Xarolla. Imma fi triqtu lejn is-seduta nnota li llum reġa beda xi movument ta' xogħol.</p>
26.5.2		<p>Il-Kunsillier Dino Bonnici qal li fil-21 ta' Mejju, 2017 iż-Zurrieq FC u ż-Zurrieq Wolves ser jiffirmaw ftehim biex jinghaqdu bhala klabbs. Għal dan il-ftehim ser ikun mistieden il-Kunsill kollu.</p>
26.5.3		<p>Il-Kunsillier Pierre Farrugia staqsa lis-Segretarju Eżekuttiv fuq jekk kienetx tkellmet ma' sid l-Step In Confectionery ta' Triq Inglott, fuq il-fustun li għamel fil-wisa' tat-triq.</p> <p>Is-Segretarju Eżekuttiv infurmat li hi kienet tkellmet mas-sid u hu infurmha li l-fustun jixgħel abjad u mhux kulur ieħor u jekk il-Kunsill jitolbu li jneħħieħ ma jsibx diffikulta li jobdi l-ordni tal-Kunsill.</p> <p>Wara diskussjoni kemm fuq l-imsemmi fustun u kemm fuq fustuni/tabelli oħra, li għandhom çerti hwienet, kien hemm qbil li tali fustun jithalla kif thallew affarijiet oħra ta' hwienet differenti.</p>

26.5.4	<p>Il-Kunsillier Pierre Farrugia talab lis-Segretarju Eżekuttiv tagħddi kopja tal-Kuntratt li l-Kunsill għamel fuq il-berga tas-saħħa u l-kontijiet li l-Kunsill ħallas sa issa fuqha.</p> <p>Is-Segretarju Eżekuttiv ser tagħddi l-informazzjoni meħtieġa b’email lill-Kunsill kollu.</p>
26.5.5	<p>Il-Kunsillier Pierre Farrugia talab lis-Segretarju Eżekuttiv rendikont tal-kontijiet li ħallas il-Kunsill fuq Dar Mattia Preti waqt li din qed tintuża mil-LEAP u jekk l-Gvern Ċentrali rrifondiex xi fondi minnhom.</p> <p>Is-Segretarju Eżekuttiv ser tagħddi l-informazzjoni meħtieġa b’email lill-Kunsill kollu.</p>
26.6	<i>Approvazzjoni: Xogħlijiet u Servizzi</i>
26.6.1	<p>Is-Sindku talab biex isiru żewġ bollards fi Triq il-Kunċizzjoni, fejn bħalissa hemm linji sofor. Dan minħabba li l-vetturi xorta qed jipparkjaw fuq il-linji sofor, għalkemm saru diversi rapport.</p> <p>Kien hemm qbil li tintalab l-approvazzjoni ta’ Transport Malta fuq dan ir-rigward.</p>
26.6.2	<p>Is-Sindku nforma li hemm kaptelli imkissra fi Vjal il-Blue Grotto quddiem il-bus shelter. Kien hemm qbil li jiġi ordnat ix-xogħol meħtieġ.</p>
26.7.1	<i>Aġġudikazzjoni ta’ Sejha għall-offerti ODG67/01/2017 – Out door gym</i>
26.7.1	<p>Is-Segretarju Eżekuttiv infurmat li fl-għeluq tat-tenders fit-3 ta’ April, 2017, ġew sottomessi żewġ offerenti li huma:</p> <p>ROAD MAINTENANCE SERVICES LTD - €15,798.37</p> <p>U</p> <p>GOKKER LTD - €15,913.69</p> <p>Hi infurmat li l-Kunsilliera Ignatius Farrugia, Pierre Farrugia, Tiffany Ann Farrugia, Joseph D’Amato u Dino Bonnici flimkien mas-sotto kumitat sports u l-Perit evalwaw id-dokumenti u l-prezzijiet.</p> <p>Kien hemm qbil li l-orħos offerent jieħu x-xogħol ta’ din it-tender u ż-żewġ offerenti jiġu mgħarrfa bid-deċiżjoni tal-Kunsill.</p>

26.8		<i>Kuntratti- Zurrieq FC u Zurrieq Wolves ASC</i>
26.8.1		<p>Is-Segretarju Eżekuttiv resqet żewġ kuntratti li waslu biex jiskadu.</p> <p>Kuntratt li l-Kunsill Lokali kellu maż-Żurrieq FC jirrigwardja d-dixxiplina tal-football biex atleti ta' bejn il-ħames snin u t-tlettax –il sena jiġu introdotti u imħarġa fid-dixxiplina matul l-istaġun tal-football. Il-Kunsill iħallas €200 għall-kull staġun (tlett pagamenti fis-sena).</p> <p>Kuntratt li l-Kunsill Lokali kellu maż-Żurrieq Wolves hu ta' Skola Sajf li sservi sabiex student ta' bejn il-ħames snin u l-ħdax –il sena jiġu mħarġa f'dixxiplini sportivi varji matul ix-xhur tas-sajf. Il-ħlas tal-Kunsill hu ta' €400 kull Sajf.</p> <p>Kien hemm qbil li l-Kunsill iġedded l-istess kuntratti bl-istess kriterji għal- tliet snin oħra li jibdew mis-sena 2018 sas-sena 2020.</p>
26.9		<i>Kuntratt – Garage tan-Nigret</i>
26.9.1		<p>Is-Segretarju Eżekuttiv infurmat lill-Kunsill, li l-Kuntratt li l-Kunsill għandu mas-Sur Anthony Farrugia fuq il-garaxx li l-Kunsill qed juża bħala store fin-Nigret u li jgħalaq f'Ottubru, gie diskuss mas-sid, fejn dan informa li lest li jħalli l-kirja bl-istess prezz tal-aħħar pagament jiġifieri €1,723.78, imam jizdied b'€100 fis-sena minflok b'€46.59 fis-sena.</p> <p>Kien hemm qbil li l-Kunsill jagħmel kuntratt ta' għaxar snin oħra bl-istess kundizzjonijiet u bil-prezz imsemmi.</p>
26.10		<i>Audited Financial Statemens 2016</i>
26.10.1		<p>Is-Segretarju Eżekuttiv ressqet l-Audited Financial Statement 2016 imressqa mill-Awdituri Ġenerali.</p> <p>Dawn gew approvati biex jiġu ffirmati u mgħotija lura sa' nhar il-Ġimgħa 28 ta' April.</p>
26.11		<i>Rapport finanzjarju ta' kull kwar – l-Ewwel kwart</i>
26.11.1		<p>Is-Segretarju Eżekuttiv ressqet ir-rapport finanzjarju tal-ewwel kwart tas-sena li hu imhejji mill-accountant tal-Kunsill s-Sinjura Doreen Calleja. Dan gie approvat biex jiġi uploaded fis-sit tal-Kunsill.</p>

26.12		<i>Bankina Vjal ix-Xarolla k/m Sqaq Barcellona</i>
26.12.1		<p>Is-Segretarju Eżekuttiv infurmat li persuna qed tallega li l-bus stop li hemm fi Vjal ix-Xarolla u l-bankina tal-madwar tinsab fil-propjeta' tagħha, u din trid li kemm il-bus stop numru 1472 u kemm il-bankina jkunu rtirati 'l barra mill-propjeta tagħha. Is-Segretarju Eżekuttiv tablet l-ghajjnuna tal-Perit tal-Kunsill fuq il-każ, fejn dan talab verifika mill-Awtorita' tal-Ippjanar.</p> <p>Kien hemm qbil li l-Kunsill jinforma lil sid l-art li l-Kunsill ser jistenna linja gwida minghand il-perit u jitlob biex l-imsemmija art tkun immaddfa fl-immedjat.</p>
26.13		<i>TCTC – Kors fir-Robotika</i>
26.13.1		<p>Is-Segretarju Eżekuttiv infurmat li l-Kunsill irċieva proposta mill-Kumpanija TCTC biex isir kors ġdid għad-tfal bl-isem ta' 'Roboticanation'. Għal dan il-kors jistgħu jinkitbu tfal ta' bejn il-ħames u t-tmax –il sena u jkun mifruq fuq sajjf shieħ. Il-kors jiswa lill-Kunsill €1150 u dawk li ser jinkitbu ser ihallsu €50 li jinkludu n-noti ukoll.</p> <p>Ma kienx hemm qbil li jsir tali kors fil-propjeta tal-Kunsill Lokali, iżda jitkompla l-kors tal-ECDL li qed isir kull sena.</p>
26.14		<i>Festa Hut u Jum iż-Żurriq</i>
26.14.1		<p>Is-Sindku nforma li saru diversi laqgħat fuq l-attivitajiet ta' Jum iż-Żurriq u Festa Hut.</p> <p>Il-Kunsillier Pierre Farrugia li hu l-Kunsillier inkarigat mill-attivitajiet qal li bażikament ser isiru l-istess attivitajiet li saru s-sena l-oħra.</p> <p>Il-Kunsill gie nfurmat li ġew ordnati l-istands għal Festa Hut, l-parati mill-iscouts, re enactment tal-bandu u affarijiet oħra li għad iridu jkunu kkonfermati.</p> <p>Kien hemm qbil li l-għaqdiet ikunu mħallsa tal-antarjoli li ser jarmaw.</p> <p>Is-Sindku talab l-ghajjnun ta' kull kunsillier minhabba li tali attivitajiet jinvolvu hafna xogħol.</p>
26.15		<i>KUNSIDERAZZJONI U APPROVAZZJONI TAL-ISKEDA TA' PAGAMENTI</i>
26.15.1		Is-Segretarju Eżekuttiv ipprezentat l-iskeda ta' pagamenti anessa bhala Dok 2 għall-ammont totali ta'

		€85,145.37 Il-mozzjoni għaddiet u l-iskeda ta' pagamenti giet iffirmata mis-Sindku u l-Viċi Sindku Rita Grima u mill-Kunsillier Pierre Farrugia. Il-Kunsillier David Abdilla wasal għas-seduta fis-19:00
26.16		<i>DATA GĦAS-SEDUTA LI JMISS</i>
26.16.1		Il-laqgħa ntemmet b'dan l-item fuq l-aġenda fis-20:00. Il-Kunsilliera prezenti qablu li d-data tal-laqgħa li jmiss issir nhar l-Erbgħa 24 ta' Mejju, 2017 fis-6.00 ta' filgħaxija.

Konfermati, illum 24 ta' Mejju, 2017.

IFFIRMAT

Ignatius Farrugia
Sindku

IFFIRMAT

Josianne Cilia Mumford
Segretarju Eżekuttiv